

विश्वनाथ पञ्चकम्

अम्बा पार्श्वेऽन्नपूर्णा निखिलजनगणान् पोषयन्तीह भान्ती
सर्वा.न्लोका.नवन्ती स्वजनसमवना सा विशालेक्षणैव।

दुण्ढि.र्विघ्नेशदेवो द्विदशरविगणो भाति वाराणसेयः

राजा श्रीविश्वनाथो दुरितमपनयन् सर्वदा नः पुनातु।। 1।।

आराध्यन्ते त्रिलोकां प्रगत परिणता.श्चित्र लीला.विलासाः

राजन्ते सर्वदेवा.श्श्रित.दयन.परा यस्य बुध्नस्य हेतोः।

सोऽयं सर्वेश्वर.स्सन् गुरुकरुणघन.स्सञ्चकास्ति प्रसिद्धः

राजा श्रीविश्वनाथो दुरितमपनयन् सर्वदा नः पुनातु।। 2।।

कल्पान्ते लोकजालं प्रलयजलनिधौ मज्जय.न्नप्युपाऽस्ते

यां काशीं, गांग.पाथो विलस.दमल सं-सेचनेनाऽभितुष्टः।

अत्राऽस्ते देवदेव-स्सुकृतिजन.परि-त्राणदो लोकनाथो

राजा श्रीविश्वनाथो दुरितमपनयन् सर्वदानः पुनातु।। 3।।

सर्वैश्वर्यप्रभूमा प्रभव.दखिल सं-पालकान् लोकपालान्

य.श्शास्ते भू.रवीन्दु-ग्रह.गण.मनिशं पालयन् सर्वशक्तः।

भूतानां पञ्चकं त.ज्जनित वितति मा-प्यायय.त्यन्तरात्मा

राजा श्रीविश्वनाथो दुरितमपनयन् सर्वदानः पुनातु।। 4।।

क्रोधा.दग्ने.र्विदाहा-दवतु गुरुवरः कामसर्पस्य दंशात्

मोह.ग्राहा.द्विपन्नं मदगज.दलितं मा.मसूयाऽधिविद्धम्।

लोभे चाऽवर्तरूपे भ्रम.निरवधिके संपतन्तं प्ररक्षन्

राजा श्रीविश्वनाथो दुरितमपनयन् सर्वदानः पुनातु।। 5।।

राज्ञः श्रीविश्वनाथस्य स्तोत्र.पञ्चक.मुत्तमम्।

प्रपठन् श्रेय आप्नोति सच्चिदानन्द मुत्तमम्।। (समारम्भ दिनम् - 4 मार्च 2013 काशी)